

महाराष्ट्र शासन

वित्त विभाग,

परिपत्रक क्रमांक घबांअ-१०८६/[१०६०]/कोषागार-६,
मंत्रालय, मुंबई ४०० ०३२, दिनांक २८ फेब्रुवारी १९८९.

प रि प त्र क

शासनाच्या अंते निदर्शनास आले आहे की, राज्य शासकीय कर्मचा-यांना/अधिका-यांना घरबांधणी अग्रिम मंजूर केल्यानंतर, अग्रिम मंजूर करताना तत्संबंधीच्या आदेशांत विहित केलेल्या अटीचे पालन केले जाते आहे किंवा नाही, तसेच घरबांधणी अग्रिमासंबंधीच्या त्या त्या प्रकरणी लागू असलेल्या नियमांतील विहित इतर अटींची व शर्तींची पूर्तता होते किंवा नाही याबद्दल कटाक्षाने लक्ष दिले जात नाही. यास्तप शासन असा आदेश देत आहे की, ज्या प्रकरणी घरबांधणी अग्रिम मंजूर करण्यात आलेला आहे अशा प्रकरणी अग्रिमासाठी मंजुरी देण्याबाबत काढलेल्या आदेशानुसार विहित केलेल्या अटी व शर्ती आणि मुंबई वित्तीय नियम, १९५९ परिशिष्ट २६ मधील संबंधित इतर विहित अटी व शर्ती यांचे पालन योग्य वेळी झाले आहे किंवा नाही याचे समाधान घेऊन घेण्याची जबाबदारी घरबांधणी अग्रिम मंजूर करणा-या सक्षम अधिका-याची राहिल.

ज्या राज्य शासकीय कर्मचा-याला/अधिका-याला घरबांधणी अग्रिम नियमांतील सखादी अट शिथील करून अग्रिम मंजूर करण्यात येतो अशा प्रकरणी त्या विशिष्ट अटीतील तरतुदीखेरीज इतर सर्व लागू असलेल्या विहित अटींची व शर्तींची पूर्तता योग्य वेळी होते किंवा नाही याबाबत योग्य दक्षता घेण्याची जबाबदारी अग्रिम मंजूर करणा-या सक्षम अधिका-याची राहिल. सखादी अट शिथील करून अग्रिम मंजूर करण्यात आला याचा अर्थ असा नाही की, बाकी सर्व लागू होणा-या/असणा-या अटींची व शर्तींची पूर्तता होते किंवा नाही हे पाहण्याची आवश्यकता नाही.

ज्या प्रकरणी विहित अटींची व शर्तींची पूर्तता योग्य वेळी होत नाही किंवा झालेली नाही अंते निदर्शनास आल्याबरोबर तात्काळ त्यासंबंधी काय उपाययोजना करावी याबाबत वेळीच विचार करून पुढील निर्णय घेणे अत्यावश्यक असते. घरबांधणी अग्रिम मंजूर करण्यात सक्षम असलेल्या अधिका-यांनी या दृष्टीने योग्य ती काळजी/खबरदारी घेऊन घ्यावी.

महाराष्ट्राचे राज्यपाल यांच्या आदेशानुसार व नावाने,

ग. रा. बापूरीकर,
शासनाचे उप सचिव.

पुत -

महालेखापाल [लेखा व अनुज्ञेयता]-१, महाराष्ट्र, मुंबई,
 महालेखापाल [लेखा परीक्षा]-१, महाराष्ट्र, मुंबई,
 महालेखापाल [लेखा व अनुज्ञेयता]-२, महाराष्ट्र, नागपूर,
 महालेखापाल [लेखा परीक्षा]-२, महाराष्ट्र, नागपूर,
 संचालक, लेखा व कोषागारे, मुंबई,
 मुख्य लेखा परीक्षक, स्थानिक निधी लेखा, कोकण भवन, नवी मुंबई,
 अधिदान व लेखा अधिकारी, मुंबई,
 निवासी लेखा परीक्षा अधिकारी, मुंबई,
 सर्व कोषागार अधिकारी,
 सर्व उप कोषागार अधिकारी,
 सर्व विभागीय आयुक्त,
 सर्व जिल्हाधिकारी,
 मंत्रालयातील सर्व प्रशासकीय विभाग,
 मंत्रालयातील सर्व प्रशासकीय विभागांच्या नियंत्रणाखालील सर्व
 विभाग प्रमुख/सर्व प्रादेशिक कार्यालय प्रमुख / सर्व कार्यालय प्रमुख,
 वित्त विभागातील सर्व अधिकारी,
 वित्त विभागातील सर्व कार्यासने,
 निवड नस्ती कोषागारे-६, वित्त विभाग,
 मुंबई वित्तीय नियम सुधारणा संग्रह, कोषागारे-६, वित्त विभाग,
 घरबांधणी अग्रिम संग्रह, कोषा-६, वित्त विभाग.
